

L-aggravju sostnut insostenn tal-appell huwa l-ksur tal-Artikolu 8(1)(b) tar-Regolament tal-Kunsill (KE) Nru 40/94, tal-20 ta' Diċembru 1993, dwar it-trade mark Komunitarja.

L-evalwazzjoni magħmula mill-Qorti tal-Prim'Istanza tal-probabbiltà ta' konfużjoni hija vvizjata bi żball ta' liġi sa fejn hija ma wettqitx analiżi globali kompleta tal-fatturi rilevanti kollha. Hija ddeċidiet, billi qieset b'mod ġuridikament żbaljat li kien jeżisti xebh fonetiku u viżiv qawwi bejn is-sinjali kunfligġenti, li dan ix-xebh ma setax jiġi nnewtralizzat permezz tad-differenzi kuncettwali eżistenti, u dan jirriżulta, għal darba ohra, minn żball ta' liġi. Barra minn hekk, il-Qorti tal-Prim'Istanza ma evalwatx korrettament skont il-liġi l-karattru distintiv dgħajjed tat-trade mark preċedenti. Għaldaqstant il-Qorti tal-Prim'Istanza applikat b'mod ġuridikament żbaljat l-Artikolu 8(1)(b) tar-Regolament Nru 40/94, u b'hekk kisret id-dritt Komunitarja.

B'mod partikolari, il-Qorti tal-Prim'Istanza ma haditx biżżejjed inkunsiderazzjoni l-fatt li l-sinjali li kellhom jitqabblu, CLINAIR u CLINA, għandhom differenzi fonetici u viżivi essenzjali u li għandhom jittiehdu ġuridikament inkunsiderazzjoni, u t-trade mark preċedenti CLINAIR tinkludi kontenut semantiku li wkoll għandu jittiehed ġuridikament inkunsiderazzjoni, kontenut li huwa għal kollox nieqes fit-trade mark reċenti. Il-Qorti tal-Prim'Istanza bl-ebda mod ma hadet inkunsiderazzjoni l-fatt li l-element "CLIN" għandu biċ-ċar karattru distintiv dgħajjed u li għaldaqstant jista' jkollu biss effett dgħajjed fuq l-impressjoni globali mogħtija mit-trade mark CLINAIR. Għaldaqstant is-semplici identikità ta' dan l-element bejn iż-żewġ sinjali inkwistjoni ma jistax ikun ġuridikament biżżejjed sabiex jingħad li hemm probabbiltà ta' konfużjoni fis-sens tal-Artikolu 8(1)(b) tar-Regolament Nru 40/94, iktar u iktar peress li d-differenzi fonetici, viżivi u kuncettwali bejn is-sinjali kunfligġenti mhumiex insinjifikanti.

Appell ipprezentat fil-21 ta' Diċembru 2009 minn Mehmet Salih Bayramoglu mis-sentenza mogħtija mill-Qorti tal-Prim'Istanza (It-Tieni Awla) mogħtija fil-24 ta' Settembru 2009 fil-Kawża T-110/09: Mehmet Salih Bayramoglu vs Il-Parlament Ewropew, Il-Kunsill tal-Unjoni Ewropea

(Kawża C-28/10 P)

(2010/C 80/29)

Lingwa tal-kawża: l-Ingliż

Partijiet

Appellant: Mehmet Salih Bayramoglu (rappreżtant: A. Riza QC)

Appellati: Il-Parlament Ewropew, Il-Kunsill tal-Unjoni Ewropea

Talbiet tal-appellant

Ir-rikorrent jitlob li l-Qorti tal-Ġustizzja joghġobha:

- tannulla d-Deciżjoni tal-Kunsill 2004/511/KE ⁽¹⁾ fuq il-bażi li hija bbażata fuq nuqqas illegali milli taġixxi b'mod li tippermetti lill-poplu Tork Ċiprijott ikun jista' jippartecipa fl-elezzjonijiet Ewropej bi ksur tal-Artikolu 189 tat-Trattat KE moqri flimkien mal-Artikoli 5 u 6 tat-Trattat dwar l-Unjoni Ewropea.
- tiddikjara li s-sitt Membri Parlamentari Ewropej innotifikati mir-Repubblika ta' Ċipru wara s-6 ta' Ġunju 2009 li rritornaw taht l-arrangamenti elettorali preżenti ma jirrapreżentawx il-poplu Ċipriott Tork kif meħtieġ mil-liġi.

Aggravji u argumenti principali

L-appellant isostni li l-Qorti tal-Prim'Istanza kienet żbaljata meta ddeċidiet li l-azzjoni tiegħu kienet tressqet wara l-gheluq tat-terminu. Huwa jsostni insostenn ta' dan l-argument li l-ġurisprudenza li bbażat ruħha fuq l-Qorti tal-Prim'Istanza ma kinitx tinvolve nuqqas milli jiġi pprovdut għad-dritt fundamentali li poplu kollu jippartecipa felezzjonijiet u ma kinitx tirrigwarda deciżjoni li l-bażi legali tagħha kienet nuqqas milli wiehed jaġixxi u jagħmel provvedimenti għall-elezzjonijiet pjutost milli intenzjonata għall-postponiment tad-dritt li jkun hemm dawn l-elezzjonijiet.

L-appellant isostni wkoll li ma kienx minnu li huwa ma invokax l-eżistenza ta' żball skużabbli jew ta' forza maġġuri meta ppreżenta r-rikors.

⁽¹⁾ Deciżjoni tal-Kunsill tal-10 ta' Ġunju 2004 li tikkonċerna r-rappreżentanza tal-poplu ta' Ċipru fil-Parlament Ewropew fil-każ ta' ftehim dwar il-problema ta' Ċipru (GU L 142M, p. 58–59)

Talba għal deciżjoni preliminari mressqa mill-Cour d'appel (il-Lussemburgu) fit-18 ta' Jannar 2010 — Heiko Koelzsch vs Il-Gran Dukat tal-Lussemburgu

(Kawża C-29/10)

(2010/C 80/30)

Lingwa tal-kawża: il-Franċiż

Qorti tar-rinviju

Cour d'appel